

देवीरो रे अगवानी म्हारा भेरुजी,
घुघरिया घमकावे,
अंबा रो अगवानी खेतालो,
घुघरिया घमकावे,
घुघरिया घमकावे भैरु जी,
रूम झूम करता आवे,
भैरुजी घुघरिया घमकावे ॥

काला गोरा भैरुजी रा,
राता राता नैण,
अरे मनसा पूरा करे खेतलो,
ऐ भक्ता रो सेन,
सोहन सुटीयो हाथ में सोवे,
घुघरिया घमकावे भैरु जी,
घुघरिया घमकावे,
अंबा रो अगवानी खेतालो,
घुघरिया घमकावे,
घुघरिया घमकावे भैरु जी,
रूम झूम करता आवे,
भैरुजी घुघरिया घमकावे ॥

कलजुग रो अवतारी रे खेतलो,
सोनाणे बिराजे,
तेल सिंदूर जारे चढ़े चूरमो,
ढोल नगडा बाजे,

माली बन्ना रो बागो पहनावे,
घुघरिया घमकावे भैरु जी,
घुघरिया घमकावे,
अंबा रो अगवानी खेतालो,
घुघारिया घमकावे,
घुघरिया घमकावे भैरु जी,
रूम झूम करता आवे,
भैरुजी घुघरिया घमकावे ॥

बारे मणां रा चढे बाकळा,
तेरे घाणी रो तेल,
भैरुजी रा दर्शन करल्यो,
आसी भैरु बेल,
जगदम्बा रे चवर ढोलावे,
घुघरिया घमकावे भैरु जी,
घुघरिया घमकावे,
अंबा रो अगवानी खेतालो,
घुघारिया घमकावे,
घुघरिया घमकावे भैरु जी,
रूम झूम करता आवे,
भैरुजी घुघरिया घमकावे ॥

देवीरो रे अगवानी म्हारा भैरुजी,
घुघरिया घमकावे,
अंबा रो अगवानी खेतालो,
घुघारिया घमकावे,
घुघरिया घमकावे भैरु जी,
रूम झूम करता आवे,

भैरुजी घुघरिया घमकावे ।।

Singer Mahendra Singh Rathore

Source:

<https://www.bharattemples.com/devi-ro-agwani-bheruji-ghughariya-ghamkave/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>